

# Sri Prasanna Venkata Dasaru :

श्री शात्प्राप्त सुविज्ञानं श्रीशैक निरतं सदा ।

प्रसन्न वेंकटार्योमे भूयात् सर्वार्थ सिद्धये ।

shrI shaatpraapta suvij~Jaanam shrIshaika niratam sadaa  
prasanna vEMkaTaaryOmE bhUyaat sarvaartha siddhayE |

ಶ್ರೀ ಶಾತ್ಪ್ರಾಪ್ತ ಸುವಿಜ್ಞಾನಂ ಶ್ರೀಶೈಕ ನಿರತಂ ಸದಾ ।

ಪ್ರಸನ್ನ ವೆಂಕಟಾರ್ಯೋಮೇ ಭೂಯಾತ್ ಸರ್ವಾರ್ಥ ಸಿದ್ಧಯೇ ।

Period - 1680 - 1752

Punyadina - Bhadrapada Shudda Dwadashi

Birth place - Bagalkote

Birth name - Venkappaiah

Ankita - Prasannavenkata

Place - Badami

Parents - Lakshmibai & Kakhandaki Narasappaiah

Gugalu - Mudgal Janardhanacharya

Contributions - More than 500 Keerthanegalu, Suladigalu,

Famous Krithis -

1. aane bant aane bant aane banthammaaa
2. bideno ninnanghri srinivasa
3. ranga koLanoodalAgi, rangaiyah koLanoodalu
4. Jo Jo nandana kanda



ರಾಗ - ಕಲ್ಯಾಣಿ : ತಾಳ - ಏಕತಾಳ

ಹರಹರ ಪುರಹರ ಗಿರಿಜಾ ಮನೋಹರ  
ಸುರವರ ಕರುಣಾಕರ ಶರಣರ ಸುರತರು  
ವರಪಂಪಾಪತಿ ವಿರುಪಾಂಬಕ ಹೋ ಶುಭದ | ಪ |

ಮದನನ ಮಥನ ಪಂಚವದನ ಕೈಲಾಸದ  
ಸದನ ಸದಾಶಿವ ನಮೋ ನಮೋ  
ಹದಿನಾಕು ಭುವನದ ಹದನ ಬಲ್ಲರಿಜಿತ  
ಕದನ ಕಲುಷಹರ ನಮೋ ನಮೋ

| ೧ |

ತಾರಕಪತಿವರ ಭೂರಿಕೃಪಾಂಬುಧಿ  
ತಾರಕ ಪಿತಹರ ಜಯಾ ಜಯ  
ತಾರಕ ಉಪದೇಶಕಾರಕ ಘನಭವ  
ತಾರಕ ಮೃತ್ಯುಂಜಯಾ ಜಯ | ೨ |

ಶೇಷಾಭರಣ ವಿಭೂಷಾಭವ ವಿ-  
ಶೇಷಾಭಕುತಪ್ರಿಯ ವಿಭೂ  
ಶೇಷಾ ಭೂಭೃತಪೋಷ ಪ್ರಸನ್ನಂಕ  
ಟೇಶ ಭಜನ ಶೀಲ ವಿಭೂ ವಿಭೂ | ೩ |

---

ರಾಮನ ನೋಡಿರೈ ರಘುಕುಲ  
ಸೋಮನ ಪಾಡಿರೈ | ಪ |  
ಜೀಮೂತ ಶ್ಯಾಮಲಕಾಯ ಜನಕ  
ಜಾಮಾತ ಸೀತಾಕಾಂತ | ಅ.ಪ |  
ಕೋಟಿದಿವಾಕರನಿಭ ಮಕುಟದ ಮಸ್ತಕದ ಮುದ್ದಿನ ಮುಖದ  
ನೀಟಹ ಪಣೆಯಲಿ ಮೃಗಮದ ಪುಂಡ್ರ ತಿಲಕದ ನೀಲಾಳಕದ  
ಮಾಟಕ ಮದನನ ಬಿಲ್ಲ ಹಳಿವ ಹುಬ್ಬುಗಳ ಇತ್ತಂಡಗಳ  
ನೋಟದಿ ದಯಾರಸ ಸೂಸುವ ಕಮಲದಳಗಳ ಸಮನಯನಗಳ | ೧ |  
ಎಸೆವ ಸುನಾಸಿಕ ಜ್ವಲಿತ ಕುಂಡಲ ಸ್ಮಿತವದನ ಶಶಿಸಮರದನ  
ಹೊಸ ತುಲಸಿಯ ಮಂಜರಿ ವನಮಾಲಾಧರನ ಸತ್ಕಂಧರನ  
ಮಿಸುನಿಯ ವೈಜಯಂತಿ ತ್ರಿಸರವು ದಿವ್ಯಪದಕಗಳ ಝಳ ಝಳಪುಗಳ  
ಲಸತ್ ಶ್ರೀವತ್ಸ ವಕ್ಷದಿ ಕುಂಕುಮ ಚಂದನದ ಗುಣಗಣಘನದ | ೨ |

ರಾ ಗ - ಸಾ ರ ಂ ಗ : ತಾ ಳ - ಅ ಟ ತಾ ಳ

ಆನೆ ಬಂತಾನೆ ಬಂತಾನೆ ಬಂತಮ್ಮಮ್ಮ  
ದಾನವಕದಳಿಯ ಕಾನನ ಮುರಿಯುತ | ಪ |

ಉಂಗುರಗೊರಳ ನೀಲಾಂಗಚೆಲ್ವಾನೆ  
ಕಂಗಳಿಗೊಳ್ಳೆವ ವ್ಯಾಘ್ರಾಂಗುಳಿಯಾನೆ  
ಭಂಗಾರದಣುಘಂಟೆ ಶೃಂಗಾರದಾನೆ  
ಮಂಗಳತಿಲಕದ ರಂಗನೆಂಬಾನೆ | ೧ |

ಕೆಳದಿ ಗೋಪಿಯರೊಳು ಗೆಳೆತನದಾನೆ  
ಸುಲಭದಿಂದೊಲಿಯುವ ಎಳೆಮರಿಯಾನೆ  
ಘಲಿರುಘಲಿರುರವದಿ ನಲಿದಾಡುವಾನೆ  
ಮಲಿತವರೆದೆಮ್ಮಾಲೆ ತುಳಿದಾಡುವಾನೆ | ೨ |

ನಳಿನಜಭವರಿಗೆ ನಿಲುಕದ ಆನೆ  
ಒಲವಿಂದ ಭಕುತರ ಸಲಹುವ ಆನೆ  
ಹಲವು ಕವಿಗಳಿಗೆ ಸಿಲುಕದ ಆನೆ  
ಬಲಪ್ರಸನ್ನೆಂಕಟನಿಲಯನೆಂಬಾನೆ | ೩ |

---

ರಂಗ ಕೊಳಲ ನೂದಲಾಗಿ  
ಮಂಗಳ ಮಯವಾಯಿತು ಧರೆ ಜ  
ಗಂಗಳ ಜೀವರು ಚೇತನ ಮರೆದು ರಂಗಧ್ಯಾನ ಪರರಾದರು | ಪ |

ಬಾಡಿದ ಬಳ್ಳಿಮರ ಗೊನೆ ಒಡೆದು  
ತೀಡುವ ಮಂದಮಾರುತನ ಕೂಡಿ ತೂ  
ಗ್ಯಾಡಿದವಲರ ಫಲದ ಗೊಂಚಲು ಹಾಡಲೊಲ್ಲವಳಿ ಕುಲಗಳು  
ಹೇಡಿಗೊಂಡವು ಜಾಣ್ವೆಕ್ಕಿ ಗಿಣಿಯು ಮಾ  
ತಾಡದೆ ಗಳಗುಂದಿದವು ಕೋಗಿಲೆ  
ಓಡ್ಯಾಟ ವೈರಾಟ ಬಿಟ್ಟು ಖಗಮೃಗವೆಲ್ಲ ಗಾಢ ನಿದ್ರಾವಶವಾದವು|೧|

ಕೆಳಗಿನುದಕುಬ್ಯುಬ್ಬಿ ಬಂದವು  
ತುಳುಕಿ ಚೆಲ್ಲಾಡಿ ನಿಂತಳು ಯಮುನೆ  
ಮೇಲೊಡೊಡ್ಡಿ ಮೇಘಾಳಿ ಧಾರಿಟ್ಟವು ಕಲ್ಲು ಕರಗಿ ನೀರಾದವು  
ನಳಿನ ಚಂಪಕ ನಾಗ ಪುನ್ನಾಗ ಪಾ  
ಟಲ ಶಾವಂತಿಗೆ ಕುಂದ ಬಕುಳವು  
ಮಾಲತಿ ಜಾಜಿಯು ಪರಿಮಳಗೂಡಿ ನೀಲಾಂಗನಂಘ್ರಿಗೆ ನೆರೆದವು |೨|

ಕೆಚ್ಚಲು ಬಿಗಿದು ತೊರೆದ ಮೊಲೆಯಿಂ  
ವತ್ಸಗಳೊಡಲಾಸೆ ಜರಿದೆಳಹುಲ್ಲ  
ಕಚ್ಚಿ ಅಲ್ಲಿಗಲ್ಲಿಗೆ ನಿಂತವು ತಲೆಯ ಪುಚ್ಚವ ನೆಗಹಿ ನಿಟ್ಟಿಸಿ  
ಅಚ್ಯುತನಾ ಕೃತ್ಯ ನೋಡಲು ಸುರರಿ

ಗಚ್ಚರಿಯಾಯಿತು ಆವು ಕಂಡಾನಂದ

ಹೆಚ್ಚಿ ಮುಕುಂದನ ಲೀಲಾವಿನೋದಕೆ ಮೆಚ್ಚಿ ಕುಸುಮವ ಸುರಿದರು|೩|

ಮುದ್ದು ಮೋಹನನ ಮಂಜುಳ ಸಂಗೀತ

ಸದ್ದನಾಲಿಸಿ ಗೋಪಾಂಗನೆರೆಲ್ಲರು

ಬುದ್ಧಿ ಸೂರ್ಯಾಡಿದರಾನಂದವಾರಿಧಿಯಲ್ಲಿ ಬಿದ್ದು ಪರವಶರಾದರು

ಸಿದ್ದ ಮುನಿಜನರಿದ್ದ ಸಮಾಧಿಯೊ

ಳೆದ್ದೆದ್ದು ಕುಣಿದು ಎದೆದಾವರೆಯ

ಗದ್ದುಗೆಯರಸನೊಲಿಸಿಕೊಂಡರು ಗೆದ್ದರು ಭವಸಮುದ್ರವ | ೪ |

ಶ್ರೀ ಮನೋಹರ ಮೂರುತಿ ಗೋಪಾಲನು

ಆ ಮಧುಕುಂಜವನದಲ್ಲಿ ತ್ರಿಭಂಗಿಲಿ

ಹೇಮಾಂಬರುಟ್ಟು ಗೀರುಗಂಧ ಕಸ್ತೂರಿನಾಮ ಮುಕುಟ

ಕುಂಡಲ್ವೆಳಗಲು ದಾಮ ವನಮಾಲೆ ರತ್ನಾಭರಣದ

ಸ್ವಾಮಿ ಶ್ರೀ ಪ್ರಸನ್ನೆಂಕಟ ಕೃಷ್ಣನು

ರಾಮಕ್ರಿಯೆ ಗುಂಡಕ್ರಿಯೆ ಮೇಘರಾಗವ ಮಾಡೆ ಸಾಮವೇದ

ನಮೋ ನಮೋ ಎನ್ನೆ

| ೫ |

ರಾ ಗ - ಕಾಂ ಬೋ ದಿ : ತಾ ಳ - ರುಂ ಪೆ ತಾ ಳ

ಪ್ರಹ್ಲಾದವರದ ಭಯ ಗಜಕೆ ಸಿಂಹ ಪರಮ  
ಆಹ್ಲಾದ ಪದವಿತ್ತು ಪೊರೆಯೊ ನರಸಿಂಹ | ಪ |

ಹಿಂದೆ ಹಿರಣ್ಯಕನಲ್ಲಿ ಜನಿಸಿದ ಪ್ರಹ್ಲಾದ  
ನೊಂದವನ ಬಾಧೆಯಲಿ ಮರುಗಿ ಸೊರಗಿ  
ಇಂದಿರೇಶ ಸಲಹೆನಲು ಗಾಢಸ್ತಂಭದಲೊದಗಿ  
ಬಂದವನುದರ ಬಗೆದೆ ರುದಿರವನು ಸವಿದೆ | ೧ |

ಅಸುರ ಕೆಡಲದಕಂಡು ಅತಿಹರುಷದಿಂದ ತ್ರಿ-  
ದಶಶಂಬರದಿ ಪೂಮಳೆಗರೆಯಲು  
ಶಿಶುವೇಕ ಮಾನಸದಿ ಮೊರೆಹೊಕ್ಕು ಪೊಗಳುತ್ತಿರೆ  
ಬಿಸಜಾಕ್ಷನ ಕರುಣದಿಂದ ಸಲಹಿದೆಯಾಗಿ | ೨ |

ಹಲವು ಯೋನಿಗಳಲ್ಲಿ ತಿರುಗಿ ಬಳಲಿದೆನಯ್ಯ  
ನಳಿನಾಕ್ಷ ನಿಮ್ಮ ಗುರುತವ ಕಾಣದೆ  
ಇಳೆಯಲ್ಲಿ ದ್ವಿಜನಾಗಿ ಪುಟ್ಟಿ ತವ ಪದಪಿಡಿದೆ  
ಗೆಲಿಸು ಭವದುರಿತ ಪ್ರಸನ್ನೆಂಕಟ ನೃಸಿಂಹ | ೩ |

ಆಗಲಿ ಹರಿಕೃಪೆ ಭಾಗವತರ ಸಂಗ  
ನೀಗುವೆ ನಿಮ್ಮ ದುರಿತಗಳಿರ | ಪ |  
ಹರಿನಂಟರೋಲೈಸಿ ಜ್ಞಾನಾಸ್ತ್ರ ಗಳಿಸುವೆ

ಹರಿನಾಮ ವಜ್ರಕವಚ ತೊಡುವೆ  
ಹರಿ ನಿರ್ಮಾಲ್ಯದ ಉತ್ತಮಾಂಗಾಭರಣವಿಟ್ಟು  
ನೆರೆ ನಿಮ್ಮ ನಾಮ ನಿರ್ನಾಮವ ಮಾಳ್ವೆ | ೧ |

ಶ್ರೀಲೋಲನಂಘ್ರಿ ಸಮ್ಮದ ಸೈನ್ಯವ ಕೂಡಿ  
ತಾಳ ದಂಡಿಗೆ ಗೀತಾಯುಧಗಳಿಂದ  
ಕಾಲಕಾಲಕೆ ನಿಮ್ಮ ಮೇಳವ ಮುರಿದಾಡಿ  
ಹಾಳು ಮಾಡುವೆ ಕೈಯಲಿ ಕಡ್ಡಿ ಕೊಡುವೆ | ೨ |

ಇಕ್ಷು ಸ್ವಾದಾದರೆ ಬೇರಸಹಿತ ನೀವು  
ಭಕ್ಷಿಸಬೇಡಿ ಬಾರದೆ ಮರಳಿ  
ಪಕ್ಷಿಗಮನ ಪ್ರಸನ್ನವೆಂಕಟೇಶನ  
ಪಕ್ಷದವರ ಹಗೆ ಹೊಲ್ಲಸಲ್ಲ | ೩ |

---

ಎಂದು ಕಾಂಬುವೆ ಎನ್ನ ಸಲಹುವ  
ತಂದೆ ಉಡುಪಿಯ ಜಾಣನ  
ಮಂದಹಾಸ ಪ್ರವೀಣನ  
ಇಂದಿರಾ ಭೂರಮಣನ | ೪ |  
ಕಡಲ ತಡಿಯೊಳು ಎಸೆವ ರಂಗನ  
ಕಡೆಗೋಲ ನೇಣ ಪಿಡಿದನ  
ಮೃಡ ಪುರಂದರ ಅಜರೊಡೆಯನ ಈ  
ರಡಿಗಳಲಿ ಶಿರ ಇಡುವೆ ನಾ | ೫ |



ದೇವಕಿಯ ಜಠರದಲ್ಲಿ ಬಂದನ  
ಆವಪಳಿಯಲ್ಲಿ ನಿಂದನ  
ಮಾವ ಕಂಸನ ಕೊಂದನ  
ಕಾವನಯ್ಯ ಮುಕುಂದನ | ೨ |  
ಪೂರ್ಣಪ್ರಜ್ಞರಿಗೊಲಿದು ದ್ವಾರಕೆಯ  
ಮಣ್ಣಿನೊಳು ಪ್ರಕಟಿಸಿದನ ಭ  
ವಾರ್ಣವಕೆ ಪ್ಲವನಾದನ ಪ್ರ  
ಸನ್ನವೆಂಕಟ ಕೃಷ್ಣನ | ೩ |

---

ಕರ್ತ ಕೃಷ್ಣಯ್ಯ ನೀ ಬಾರಯ್ಯ ಎ-  
ನ್ನಾರ್ತ ಧ್ವನಿಗೊಲಿದು ಬಾರಯ್ಯ | ಪ |  
ಸುಗುಣದ ಖಣಿಯೆ ನೀ ಬಾರಯ್ಯ ನ  
ಮೃಘವನೋಡಿಸಲು ನೀ ಬಾರಯ್ಯ  
ಧಗೆಯೇರಿಸಿತು ತಾಪ ಸುಧಾ  
ಮುಗುಳ್ಳಗೆ ಮಳೆಗರೆಯೆ ಬಾರಯ್ಯ | ೧ |  
ವೈರವರ್ಗದಿ ನೊಂದೆ ಬಾರಯ್ಯ ಮ  
ತ್ತಾರು ಗೆಣೆಯರಿಲ್ಲ ಬಾರಯ್ಯ  
ಸೇರಿದೆ ನಾ ಶರಣ್ಯ ಬಾರಯ್ಯ ಒಳ್ಳೆ  
ದಾರಿಯ ತೋರಲು ನೀ ಬಾರಯ್ಯ | ೨ |  
ವೈರಾಗ್ಯ ಭಾಗ್ಯ ಕೊಡು ಬಾರಯ್ಯ ಜ್ಞಾ-  
ನಾರೋಗ್ಯದ ಭೇಷಜ ಬಾರಯ್ಯ

ಜಾರುತದಾಯು ಬೇಗ ಬಾರಯ್ಯ ಉ  
ದಾರಿ ಪ್ರಸನ್ನಂಕಟಪ ಬಾರಯ್ಯ

| ೩ |

ತಪ್ಪುಗಳೆಲ್ಲ ಪರಿಹರಿಸುವ ನ

ಮೃಷ್ಟನಲ್ಲವೆ ನೀನು

ಒಪ್ಪಿದ ಬಳಿಕವಗುಣ ನೋಡದ ತಿ

ಮೃಷ್ಟನಲ್ಲವೆ ನೀನು

| ಪ |

ಬೆಳಗಿನ ಜಾವದಿ ಹರಿ ನಿನ್ನ ಸ್ಮರಣೆಗೆ

ಹಳವಿಗೊಳ್ಳದ ತಪ್ಪು

ಮಲಮೂತ್ರವಿಸರ್ಜನೆಯ ಮೃತ್ತಿಕೆಯಲಿ

ಮಲಿನವ ತೊಳೆಯದ ತಪ್ಪು

ತುಲಸಿ ವೃಂದಾವನ ಗೋಸೇವೆಗೆ

ಅಲಸಿಕೆ ಮಾಡುವ ತಪ್ಪು

ನಳಿನ ಸಖೋದಯಕರ್ಷ್ಯವ ನೀಡದ

ಕಲಿವ್ಯಾಸಂಗದ ತಪ್ಪು

| ೧ |

ದಿನದಿನ ಉದಯದಿ ಸ್ನಾನವ ಮಾಡದ

ತನುವಂಚನೆಯ ತಪ್ಪು

ಕ್ಷಣ ಶ್ರೀ ಹರಿಗುಣ ಜಿಜ್ಞಾಸಿಲ್ಲದ

ಮನವಂಚನೆಯ ತಪ್ಪು

ಮುನಿಸುರ ಭೂಸುರರಾರಾಧಿಸದ

ಧನ ವಂಚನೆಯ ತಪ್ಪು

ವನಜಾಕ್ಷನೇ ನಿನ್ನ ಪಾದ ವಿಮುಖ ದು  
ರ್ಜನ ಸಂಸರ್ಗದ ತಪ್ಪು

| ೨ |

ಕಣ್ಣಲಿ ಕೃಷ್ಣಾಕೃತಿ ನೋಡದೆ ಪರ  
ಹೆಣ್ಣಿನ ನೋಟದ ತಪ್ಪು  
ನಿನ್ನ ಕಥಾಮೃತ ಒಲ್ಲದೆ ಹರಟೆಯ  
ಮನ್ನಿಸುವ ಕಿವಿ ತಪ್ಪು

ಅನ್ನವ ನಿನಗರ್ಪಿಸದಲೆ ಹರುಷದಿ

ಉಣ್ಣುವ ನಾಲಿಗೆ ತಪ್ಪು

ಚಿನ್ಮಯ ಚರಣಕ್ಕೇರಗದೆ ಉನ್ಮತ್ತ

ರ ನಮಿಸುವ ತಲೆ ತಪ್ಪು

| ೩ |

ಶ್ರೀ ನಿರ್ಮಾಲ್ಯದ ವಿರಹಿತ ಸುರಭಿಯ

ಘ್ರಾಣಿಪ ನಾಸಿಕ ತಪ್ಪು

ಆನಂದದಿ ಸಂಕೀರ್ತನೆ ಮಾಡದ

ಹೀನವಿವಾದದ ಬಾಯ ತಪ್ಪು

ಶ್ರೀನಾಥಾರ್ಚನೆ ಇಲ್ಲದೂಳಿಗ

ಮಾಣದಿರುವ ಕೈ ತಪ್ಪು

ಶ್ರೀನಾರಾಯಣ ವೇಶ್ಮನಿಗೈದದ

ನಾನಾಟನ ಪಾದ ತಪ್ಪು

| ೪ |

ಯಜ್ಞಾತ್ಮಗೆ ಯಜ್ಞಾರ್ಪಿಸದೆ ಸುಖ

ಮಗ್ನಾದ ಮೇಡ್ಲದ ತಪ್ಪು

ಅಗ್ರದ ಕರ್ಮವ ಶೌಚವ ಜರಿದ ಸ

ಮಗ್ನ ಗುಹ್ಯಕೃತ ತಪ್ಪು

ಅಜ್ಞಾನ ಜ್ಞಾನದಿ ಕ್ಷಣಲವಶತ  
ವೆಗ್ಗಳಘ ಗಳಿಸುವ ತಪ್ಪು  
ಯಜ್ಞೇಶ ಪ್ರಸನ್ನೆಂಕಟ ಕೃಷ್ಣ ನಾ  
ಮಾಗ್ನಿಗೆ ತೃಣವೀ ತಪ್ಪು

| ೫ |

ಎಂದು ಕಾಂಬುವೆ ಎನ್ನ ಸಲಹುವ  
ತಂದೆ ಉಡುಪಿಯ ಜಾಣನ  
ಮಂದಹಾಸ ಪ್ರವೀಣನ  
ಇಂದಿರಾ ಭೂರಮಣನ  
ಕಡಲ ತಡಿಯೊಳು ಎಸೆವ ರಂಗನ  
ಕಡೆಗೋಲ ನೇಣ ಪಿಡಿದನ  
ಮೃಡ ಪುರಂದರ ಅಜರೊಡೆಯನ ಈ  
ರಡಿಗಳಲಿ ಶಿರ ಇಡುವೆ ನಾ  
ದೇವಕಿಯ ಜಠರದಲ್ಲಿ ಬಂದನ  
ಆವಪಳಿಯಲ್ಲಿ ನಿಂದನ  
ಮಾವ ಕಂಸನ ಕೊಂದನ  
ಕಾವನಯ್ಯ ಮುಕುಂದನ  
ಪೂರ್ಣಪ್ರಜ್ಞರಿಗೊಲಿದು ದ್ವಾರಕೆಯ  
ಮಣ್ಣಿನೊಳು ಪ್ರಕಟಿಸಿದನ ಭ  
ವಾರ್ಣವಕೆ ಪ್ಲವನಾದನ ಪ್ರ  
ಸನ್ನವೆಂಕಟ ಕೃಷ್ಣನ

| ೬ |

| ೭ |

| ೮ |

| ೯ |

ದಡ ಸೇರಿಸು ಭವದ ಕಡಲಿನ

ದಡ ಸೇರಿಸು ಹರಿಯೆ

ಕಡೆ ಮೊದಲಿಲ್ಲದ ಕ್ಲೇಶದ ವಾರಿಯು

ಕಡು ಕಾಂಕ್ಷದ ಬಲುತೆರೆಯು

| ಪ |

ಸಾಧು ಸಮಾಗಮ ಸಚ್ಚಾಸ್ತ್ರ ಶ್ರವ

ಣಾದಿಗಳಿಲ್ಲದೆ ಕೆಡುವೆ

ಮೇದಿನಿಯೊಳು ಮೂಢಾತ್ಮನು ನಾ ಶ್ರೀ

ಪಾದವ ಹೊಂದಿಸು ಹರಿಯೆ

| ೧ |

ಸಾಸಿರ ನಾಮದಿ ತುಲಸೀ ಕುಸುಮವ

ಶ್ರೀಶನಿಗರ್ಪಿಸಲಿಲ್ಲ

ಹೇಸದೆ ಬಾರದುದನ್ನೆ ಬಯಸುತ

ವಾಸುದೇವ ಕೆಟ್ಟೆನಲ್ಲ

| ೨ |

ಮನ ವಶವಾಗದು ತನು ಮಡಿಯಾಗದು

ಕನಸಲಿ ಧರ್ಮವನರಿಯೆ

ಒಣಮಾತಲಿ ದಿನ ಹೋದವು ಪರಗತಿ

ಗನುಕೂಲಲ್ಲದು ದೊರೆಯೆ

| ೩ |

ದುವ್ಯಸನಕೆ ಬೇಸರೆನೆಂದಿಗೆ ಘನ

ಗರ್ವಿಲಿ ವರ್ತಿಪೆನಲ್ಲ

ಪರ್ವತ ನೆಗಹುವ ನುಡಿಯನ್ನಾಡುವೆ

ನಿರ್ವಾಹ ಕಡ್ಡಿಯೊಳಿಲ್ಲ

| ೪ |

ನನ್ನ ಗುಣದ ನಂಬಿಕೆ ನನಗಿಲ್ಲ

ನಿನ್ನಯ ನಾಮವೆ ಗತಿಯು

ಇನ್ನಾದರು ಕಡೆಗಣ್ಣಲೆ ನೋಡು ಪ್ರ  
ಸನ್ನೆಂಕಟ ಸಿರಿಪತಿಯೆ

| ೫ |

ವೆಂಕಟಾದ್ರಿವರದ ಶಂಕರನುತಪಾದ

| ಪ |

ಶಂಖಾರಿ ಅಹಿಪರಿಯಂಕಶಾಯಿ ಉದಾರಿ

ಕಿಂಕರಕೋಶ ಸಂಕಟನಾಶ

ಪಂಕಜನಾಭಾಸಂಖ್ಯಾತ ರವಿಭಾ

| ೧ |

ಗಜಬಂಧನ ನಿವಾರಿ ಕುಜಮಸ್ತಕವಿದಾರಿ

ಅಜಮಿಳರಕ್ಷ ನಿಜಜನಪಕ್ಷ

ಕುಜನ ವಿಶಿಕ್ಷಾಂಬುಜ ಪತ್ರಾಕ್ಷ

| ೨ |

ಕಂಸ ಮಥನಕಾರಿ ಹಂಸಡಿಬಿಕ ವೈರಿ

ಸಂಶಯಹರ ಗೋಪಾಂಸು ಲಿಪ್ತಾಂಗ ಹಿ

ಮಾಂಶುಕುಲೇಶ ಭವಶರಧಿನಾಶ

| ೩ |

ಭೈಷ್ಮೀ ಸತ್ಯಾರಮಣ ಭೂಷಿತ ಅಖಿಳಾಭರಣ

ದ್ವೇಷಕೃತ ದಮಘೋಷ ಜಹರ ಮ-

ಹೀಶೆಜ್ಞ ಭೋಕ್ತಾಗ್ರೇಸರ ಶಕ್ತ

| ೪ |

ಸ್ವಾಮಿ ತೀರ್ಥಕರ್ತ ಕಾಮಿತ ಫಲದಾತ

ಸ್ವಾಮಿ ಪ್ರಸನ್ನೆಂಕಟಾಮಲ ಮೂರ್ತಿ

ನಾ ಮೊರೆಹೊಗುವೆ ಪ್ರೇಮದ ಪ್ರಭುವೆ

| ೫ |

ಮಂಗಳ ತ್ರಿವೆಂಗಳಪ್ಪ ಮಂಗಳಾಂಗ ರಂಗಗೆ ಶ್ರೀ  
ಮಂಗಳೆಯ ಸಂಗಗೆ ಜಗಂಗಳಾಂತರಂಗಗೆ | ಪ |  
ಕಂಗಳಿಕ್ಕದಂಗೆ ನಿಖಿಳಾಂಗ ಕಪಟಂಗೆ ಭೂ  
ವೆಂಗಳರಸಂಗೆ ನರಸಿಂಗದೇವನಿಗೆ | ೧ |  
ತಿಂಗಳೊಲಿದ್ದಗೆ ಖಿಳರ ಜಂಗುಳಿ ನಾದ್ದಂಗೆ ಕಲ್ಲ  
ವೆಂಗಳ ಮಾಳ್ವಂಗೆ ಚೆಲ್ವ ಪೊಂಗೊಳಲೂದುವಂಗೆ| ೨ |  
ತುಂಗ ಮೋಹನಗೆ ಸತುರಂಗವಾಹನಂಗೆ ವಿ  
ಹಂಗೆ ಭುಜಂಗಶಯನ ಪ್ರಸನ್ನವೆಂಕಟಂಗೆ | ೩ |

ಸಂಗ್ರಹ - ನರಹರಿಸುಮಧ್ವ  
(9916904341)